

ಶ್ರೀ ಆರ್. ಬಿ. ಪಾಟೀಲ್.—ಇನ್ನಷ್ಟು ವರ್ಷಗಳಲ್ಲಿ ಹಳ್ಳಿಗಳಿಗೆ ನೀರನ್ನು ಒದಗಿಸಿ ಕೊಡುತ್ತೀರಿ ?

ಶ್ರೀ ಅಬುಲ್ ನಜೀರ್ ಸಾಬ್.—ಮಾನ್ಯ ಸದಸ್ಯರು ಕೇಳಿದ ಹಳ್ಳಿಗಳಿಗೆ ಇನ್ನು ಎರಡು ವರ್ಷಗಳಲ್ಲಿ ಈ ಯೋಜನೆಯನ್ನು ಪೂರ್ಣಗೊಳಿಸಬೇಕೆಂಬುದು ಸರ್ಕಾರದ ಉದ್ದೇಶವಾಗಿದೆ.

ಶ್ರೀ ಆರ್. ಸಿ. ಬಾಳೆಕುಂದರ್ಗಿ.—ಅಧ್ಯಕ್ಷರೇ, ನಮ್ಮ ತಾಲ್ಲೂಕಿನಲ್ಲಿ...

ಅಧ್ಯಕ್ಷರು.—ನಾನು ನಿಮ್ಮನ್ನು ಕರೆದಿಲ್ಲ.

ಶ್ರೀ ಆರ್. ಸಿ. ಬಾಳೆಕುಂದರ್ಗಿ.—ರುದ್ರಾಪುರ ತಾಂಡದಲ್ಲಿ ಲಂಬಾಣಿಗಳೇ ಹೆಚ್ಚಿನ ಸಂಖ್ಯೆಯಲ್ಲಿದ್ದಾರೆ. ಕಳೆದ ನಾಲ್ಕು ವರ್ಷಗಳಿಂದಲೂ ಅಲ್ಲಿ ಕುಡಿಯುವ ನೀರಿನ ವ್ಯವಸ್ಥೆ ಬಗ್ಗೆ ಬರೆಯುತ್ತಿದ್ದೇವೆ. ಕೂಡಲೇ ಅಲ್ಲಿ ಈ ಸೌಕರ್ಯವನ್ನು ಒದಗಿಸಿಕೊಡಬೇಕು.

ಶ್ರೀ ಅಬುಲ್ ನಜೀರ್ ಸಾಬ್.—ಈ ವರ್ಷ ಸಾಕಷ್ಟು ಕೊಳವೆ ಬಾವಿಗಳನ್ನು ತೆಗೆಯಬೇಕೆಂದು ಗೈಡ್‌ಲೈನ್ಸ್ ಹಾಕಿಕೊಂಡಿದ್ದೇವೆ. ಹತ್ತು-ಹದಿನೈದು ಲಕ್ಷ ಆಗುವ ಹಾಗಿದ್ದರೆ ರಾಜ್ಯ ಸರ್ಕಾರವೇ ಈ ಹಣ ಹಾಕಿ ಮಾಡಬೇಕೆಂದು ಇದೆ. ಇದಕ್ಕಿಂತ ಜಾಸ್ತಿಯಾದರೆ ಹೊರರಾಷ್ಟ್ರಗಳಿಂದ ಸಹಾಯ ಪಡೆಯುವ ಯೋಜನೆ ಹಾಕಿಕೊಂಡಿದ್ದೇವೆ. ಈ ವರ್ಷ ಕೇಂದ್ರದಿಂದ ಏನೂ ಆದೇಶ ಬಂದಿಲ್ಲ ಆದರೂ ಕೂಡ ಇದು ಹತ್ತು ಲಕ್ಷ ರೂಪಾಯಿಗಳಿಗೆ ಒಳಪಟ್ಟಿದ್ದಾರೆ ಈ ಕಾರ್ಯಕ್ರಮವನ್ನು ಎರಡು ವರ್ಷಗಳೊಳಗೆ ಮಾಡಿ ಮುಗಿಸುತ್ತೇವೆ.

ಅಧ್ಯಕ್ಷರು.—ಓ. ರಾಮಚಂದ್ರರಾವ್ ಅವರ ಪ್ರಶ್ನೆ ೪೩೧ (೯೧) ಕ್ಯಾರಿಡ್ ಓವರ್ ಆಗಿದೆ. ಉತ್ತರ ಇನ್ನೂ ಬಂದಿಲ್ಲ.

### ಮೊಳಕಾಲ್ಮೂರಿನಲ್ಲಿ ಪ್ರಥಮ ದರ್ಜೆ ಕಾಲೇಜು

೪೩೨ (೧೦೨೩) ಶ್ರೀ ಎನ್. ಜಿ. ನಾಯಕ್ (ಮೊಳಕಾಲ್ಮೂರು).—ಮಾನ್ಯ ಶಿಕ್ಷಣ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ :—

ಅ) ಮೊಳಕಾಲ್ಮೂರಿಗೆ ಪ್ರಥಮ ದರ್ಜೆ ಕಾಲೇಜು ಮಂಜೂರು ಮಾಡಬೇಕೆಂದು ಇಲಾಖೆ ಯವರು ಶಿಫಾರಸ್ಸು ಮಾಡಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ?

ಆ) ಹಾಗಿದ್ದಲ್ಲಿ ಇದುವರೆವಿಗೂ ಸರ್ಕಾರಿ ಪ್ರಥಮ ದರ್ಜೆ ಕಾಲೇಜು ಮಂಜೂರು ಮಾಡದಿರಲು ಕಾರಣಗಳೇನು ?

ಶ್ರೀ ಬಿ. ರಾಚಯ್ಯ (ಶಿಕ್ಷಣ ಮಂತ್ರಿಗಳು).—

ಅ) ಬಂದಿದೆ.

ಆ) ಶೈಕ್ಷಣಿಕ ಅವಶ್ಯಕತೆ ಹಾಗೂ ಆರ್ಥಿಕ ಪರಿಸ್ಥಿತಿಯನ್ನು ಗಮನದಲ್ಲಿಟ್ಟುಕೊಂಡು ಹಂತ ಹಂತವಾಗಿ ಕಾಲೇಜುಗಳನ್ನು ಮಂಜೂರು ಮಾಡುವುದು ಸರ್ಕಾರದ ಉದ್ದೇಶ.

ಶ್ರೀ ಎನ್. ಜಿ. ನಾಯಕ್.—ಡೈರೆಕ್ಟರ್ ಆಫ್ ಕಾಲೇಜಿಯೇಟ್ ಎಜುಕೇಷನ್ ಅವರು ಜೂನ್ ೧೯೮೨ರಲ್ಲಿ ಇದರ ಬಗ್ಗೆ ಶಿಫಾರಸ್ಸು ಮಾಡಿದ್ದಾರೆ. ಅದನ್ನು ನಾನು ಓದುತ್ತೇನೆ.

ಅಧ್ಯಕ್ಷರು.—ಬಂದಿದೆ ಎಂದು ಹೇಳಿದರೆ ಸಾಕು.

ಶ್ರೀ ಎನ್. ಜಿ. ನಾಯಕ್.—ಅದನ್ನು ಓದುತ್ತೇನೆ—

“In view of the circumstances explained in the Report and that Molakalamuru is most backward taluka largely inhabited by scheduled castes and scheduled tribes people and there is no Degree college in this taluka

therefore I recommend that the First Grade College may be please be sanctioned at Molakalamuru. Earlier orders of the Government may please be obtained and communicated."

This was in June 1982.

ಆದಾದಮೇಲೆ ನಾನು ಸಮ್ಮ ಮಂತ್ರಿಗಳನ್ನು ಕೇಳಿಕೊಂಡಿದ್ದೇನೆ. ಸಮ್ಮದು ತೀರಾ ಹಿಂದುಳಿದ ಪ್ರದೇಶವೆಂದು ಹೇಳಿದ್ದೇನೆ. ಇದುವರೆಗೂ ಏನೂ ಆಗಿಲ್ಲ. ಮೊನ್ನೆ ಕೂಡ ೨೭-೨-೮೪ ರಲ್ಲಿ ಕೇಳಿದ್ದೇನೆ. ಇದಕ್ಕೆ ಮುಂಚೆ ೧೭-೩-೮೩ರಲ್ಲಿ ಕೇಳಿದ್ದೆ. ನನ್ನ ಕ್ಷೇತ್ರದಲ್ಲಿ ಸುಮಾರು ಆರವತ್ತು ಸಾವಿರ ಜನ ಪರಿಶಿಷ್ಟ ಜಾತಿ ಮತ್ತು ಪರಿಶಿಷ್ಟ ವರ್ಗಕ್ಕೆ ಸೇರಿದ ಜನರು ಇದ್ದಾರೆ. ಆದ್ದರಿಂದ ಪ್ರಥಮ ದರ್ಜೆ ಕಾಲೇಜನ್ನು ಕೊಡಬೇಕೆಂದು ಹೇಳುತ್ತೇನೆ. ಕಾಲೇಜಿಗೆ ಸ್ಥಳ ಬೇಕಾದರೆ ನಾವು ಕೊಡುತ್ತೇವೆ. ಸ್ಥಳ ರೆಡಿಯಾಗಿದೆ. ನಾವು ಬಹಳ ಹೀನ ಸ್ಥಿತಿ ಯಲ್ಲಿದ್ದೇವೆ. ಬಡವರಾಗಿದ್ದೇವೆ. ಸಮ್ಮ ಹುಡುಗರು ಅಟೋರಿಸ್ಟ್ ಬಂದು ಗ್ರಾಜುಯೇಟ್ ಆದರೆ ವಿನಾದರೂ ಮುಂದುವರಿಯುತ್ತಾರೆಂದು ನನ್ನ ಅಭಿಲಾಷೆ. ಮಾನ್ಯ ಮಂತ್ರಿಗಳು ಇದರ ಬಗ್ಗೆ ಶ್ರದ್ಧೆ ವಹಿಸಬೇಕೆಂದು ಪ್ರಾರ್ಥನೆ ಮಾಡುತ್ತೇನೆ. ಏಕೆಂದರೆ ನಾವು ಹಿಂದುಳಿದ ಜನ, ಬಹಳ ನೋಂದುಕೊಂಡು ಕೇಳುತ್ತಿದ್ದೇವೆ. ಇಷ್ಟಲ್ಲಾ ಹೇಳಿದರೂ ಅವರ ಮನಸ್ಸಿಗೆ ಬಂದಿಲ್ಲ.

ಶ್ರೀ ಬಿ. ರಾಚಯ್ಯ.—ಮಾನ್ಯ ಸದಸ್ಯರಾದ ನಾಯಕರವರ ಶಾಸನ ಸಭಾ ಸದಸ್ಯತ್ವದ ಕಾಲಾವಧಿಯಲ್ಲೇ ಕಾಲೇಜನ್ನು ಪ್ರಾರಂಭ ಮಾಡುವುದಕ್ಕೆ ಪ್ರಯತ್ನ ಮಾಡುತ್ತೇವೆ.

ಶ್ರೀ ಎನ್. ಜಿ. ನಾಯಕ್.—ಈ ವರ್ಷವೇ, ಸೆಪ್ಟೆಂಬರ್ ಗ್ರಾಂಟಿನಲ್ಲಿ ಕೊಡಬೇಕೆಂದು ಮನವಿ ಮಾಡಿಕೊಳ್ಳುತ್ತೇನೆ. ನಾಲ್ಕು ವರ್ಷದ ಅವಧಿಯಲ್ಲಿ ಇರುವವರು ಯಾರು, ಹೋಗುವವರು ಯಾರು ಎಂದು ಗೊತ್ತಿಲ್ಲ.

ಶ್ರೀ ಬಿ. ರಾಚಯ್ಯ.—ಮಾನ್ಯ ಚಿಕ್ಕೇಗೌಡರಿಗೆ ಹೇಳಿದಂಥ ಉತ್ತರವನ್ನೇ ಇವರಿಗೆ ಹೇಳ ಬೇಕಾಗುತ್ತದೆ. ಹೊಸದಾಗಿ ಫಸ್ಟ್ ಗ್ರೇಡ್ ಕಾಲೇಜುಗಳನ್ನು ತೆರೆಯಬೇಕಾಗಿದ್ದರೆ, ವಿಶ್ವವಿದ್ಯಾ ಲಯಕ್ಕೆ ನಾವು ಅರ್ಜಿ ಹಾಕಿಕೊಳ್ಳಬೇಕು. ಅದು ಆಗಿಲ್ಲ.

ಅಧ್ಯಕ್ಷರು.—ಆದು ಆಗದಿದ್ದರೆ ನಾಯಕರವರ ಅವಧಿಯನ್ನು ಬೇಗ ಮುಗಿಸುವುದಕ್ಕೆ ಪ್ರಯತ್ನ ಮಾಡಿ, ಅಷ್ಟರೊಳಗೆ ಕಾಲೇಜನ್ನು ಕೊಡಿ.

ಶ್ರೀ ಎನ್. ಜಿ. ನಾಯಕ್.—ಮಾನ್ಯ ವಿದ್ಯಾಸಚಿವರು ಬಹಳ ನಿಷ್ಠಾವಂತರು. ಅದು ನನಗೆ ಗೊತ್ತಿದೆ. ಆದರೆ ಅವರು ಏಕೆ ಹೀಗೆ ಮಾಡುತ್ತಾರೋ ಗೊತ್ತಿಲ್ಲ.

ಶ್ರೀ ಬಿ. ರಾಚಯ್ಯ.—ಇದರಲ್ಲಿ ರಾಜಕೀಯ ಉದ್ದೇಶ ಏನೂ ಇಲ್ಲ. ಮೊಳಕಾಲುರೂ ಬ್ಯಾಕವರ್ಡ್ ವರಿಯಾ. ಅಲ್ಲಿ ಕಾಲೇಜನ್ನು ಸ್ಥಾಪನೆ ಮಾಡಬೇಕೆಂಬ ಉದ್ದೇಶ ಇದೆ. ಸ್ವಲ್ಪ ತಡವಾಗಿದೆ ಅಷ್ಟೆ.

ಶಿವಮೊಗ್ಗ ಜಿಲ್ಲೆಯಲ್ಲಿ ಸಮಗ್ರ ಗ್ರಾಮೀಣ ಅಭಿವೃದ್ಧಿ ಕಾರ್ಯಕ್ರಮದ ಕುರಿತು

೪೩೩ (೮೮) ಶ್ರೀ ಎಲ್. ಟಿ. ತಿಮ್ಮಪ್ಪ ಹೆಗ್ಗಡೆ (ಸಾಗರ್) ಮಾನ್ಯ ಗ್ರಾಮೀಣಾಭಿವೃದ್ಧಿ ಹಾಗೂ ಪಂಚಾಯತ್ ರಾಜ್ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ:—

ಅ) ಸಮಗ್ರ ಗ್ರಾಮೀಣಾಭಿವೃದ್ಧಿ ಯೋಜನೆಯನ್ವಯ ಶಿವಮೊಗ್ಗ ಜಿಲ್ಲೆಯಲ್ಲಿ ೧೯೮೨ ಮತ್ತು ೧೯೮೩ನೇ ಸಾಲಗಳ ಅಂತ್ಯಕ್ಕೆ ಸಾಧಿಸಿದ ತಾಲ್ಲೂಕುಮಾತು ಪ್ರಗತಿಯ ವಿವರಗಳೇನು?

ಆ) ಹಿಂದಿನ ವರ್ಷ ಸದರಿ ಯೋಜನೆಯನ್ವಯ ಸಾಲ ತೆಗೆದುಕೊಂಡು ಮರುಪಾವತಿ ಮಾಡಿ ದಂತಹ ರೈತರಿಗೆ ಹೊಸದಾಗಿ ಸಾಲ ಕೊಡಲು ಅವಕಾಶವಿದೆಯೆ, ಹಾಗಿದ್ದಲ್ಲಿ ಆ ರೀತಿ ಎಷ್ಟು ಜನರಿಗೆ ಸಾಲ ಕೊಡಲಾಗಿದೆ? (ತಾಲ್ಲೂಕುಮಾತು ವಿವರಗಳನ್ನೊದಗಿಸುವುದು)